

**চুতীয়া, নাথ-যোগী, বড়ো, সূত্রধৰ আদি বিভিন্ন জনগোষ্ঠীয়
সংগঠনৰ প্রতিনিধিৰ সৈতে মুখ্যমন্ত্রীৰ সুকীয়া সুকীয়া বৈঠক
প্রতিটো জনগোষ্ঠীৰে অভাৱ-অভিযোগৰ দ্রুত নিষ্পত্তিৰ বাবে চৰকাৰে
উপযুক্ত পদক্ষেপ গ্ৰহণ কৰিব : মুখ্যমন্ত্রী**

**৪২'ৰ শ্বহীদ মনবৰ নাথৰ মৃত্যু বাৰ্ষিকী উপলক্ষে শ্বহীদ দিৱস উদ্যাপনৰ
বাবে চৰকাৰে প্ৰয়োজনীয় পুঁজি আগবঢ়াব**

অতি শীঘ্ৰে বিধানসভাত গৃহীত হ'ব সতী সাধনী বিশ্ববিদ্যালয় বিধেয়ক

**দিছপুৰ, ১ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি অসম প্ৰশাসনীয় পদাধিকাৰী মহাবিদ্যালয়ত
ৰাজ্যখনৰ বিভিন্ন জনগোষ্ঠীক প্রতিনিধিত্ব কৰা কেইবাটাও সংগঠনৰ বিষয়বীয়াসকলৰ সৈতে পৃথকে
পৃথকে বৈঠকত মিলিত হয়। বৈঠক কেইখনত সংগঠনসমূহে প্ৰদান কৰা বিভিন্ন দাবী সম্বলিত স্মাৰক পত্ৰ
গ্ৰহণ কৰি মুখ্যমন্ত্রী সোণোৱালে তেওঁলোকৰ অভাৱ-অভিযোগসমূহৰ দ্রুত নিষ্পত্তিৰ বাবে প্ৰয়োজনীয়
পদক্ষেপ গ্ৰহণৰ আশ্বাস প্ৰদান কৰে।**

চুতীয়া জাতি সন্মিলন আৰু চুতীয়া যুৱ সন্মিলনকে প্ৰমুখ্য কৰি চুতীয়া জনগোষ্ঠীক প্রতিনিধিত্ব
কৰা কেইবাটাও সংগঠনৰ সৈতে অনুষ্ঠিত বৈঠকত মুখ্যমন্ত্রীয়ে কয় যে চুতীয়া জনগোষ্ঠীৰ উন্নয়নৰ বাবে
ৰাজ্য চৰকাৰে ১২৫ কোটি টকাৰ এক পেকেজ ঘোষণা কৰিছে আৰু প্ৰথম পৰ্যায়ত ইয়াৰ ৬২ কোটি টকা
ইতিমধ্যে মোকলাই দিয়া হৈছে। জনগোষ্ঠীটোৱ জনজাতিকৰণৰ দাবী সন্দৰ্ভত মুখ্যমন্ত্রীয়ে কয় যে অসম
চৰকাৰে ছয় জনগোষ্ঠীৰ জনজাতিকৰণৰ দিশত গঠন কৰা মন্ত্ৰী গোটৰ প্ৰতিবেদন অতি শীঘ্ৰে কেন্দ্ৰীয়
চৰকাৰলৈ প্ৰেৰণ কৰা হ'ব। তেওঁ লগতে উল্লেখ কৰে যে গোলাঘাটত সতী সাধনী বিশ্ববিদ্যালয় স্থাপনৰ
বাবে এক বিধেয়ক অতি সোনকালে অসম বিধান সভাত গৃহীত কৰা হ'ব। চুতীয়া জনগোষ্ঠীৰ বাবে
গুৱাহাটীত এটা অতিথিশালা নিৰ্মাণৰ উদ্দেশ্যৰেও চৰকাৰে প্ৰয়োজনীয় পুঁজি প্ৰদান কৰিব।

নাথ-যোগী জনগোষ্ঠীয় সংগঠনসমূহৰ সৈতে অনুষ্ঠিত বৈঠকত মুখ্যমন্ত্রী সোণোৱালে ঘোষণা
কৰে যে ৪২'ৰ গণআন্দোলনত প্ৰাণ হেৰুওৱা শ্বহীদ মনবৰ নাথৰ মৃত্যু বাৰ্ষিকী উপলক্ষে চৰকাৰে অহা
২০ ছেপ্টেম্বৰত কোকৰাবাৰত শ্বহীদ দিৱস উদ্যাপনৰ বাবে প্ৰয়োজনীয় পুঁজি আগবঢ়াব। তেওঁ লগতে
কয় যে নাথ-যোগী জনগোষ্ঠীৰ গ্ৰতিহ্য স্থলীসমূহ আৰু কীৰ্তিচৰক্ষণৰ বাবে প্ৰয়োজনীয়

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

পদক্ষেপ গ্রহণ করিবলৈ পুৰাতত্ত্ব বিভাগক নিৰ্দেশ দিয়াৰ লগতে বাজ্যিক সংগ্ৰহালয়ত জনগোষ্ঠীটোৰ বস্ত্ৰ আৰু অন্যান্য মূল্যবান সম্পদৰাজি সংৰক্ষণৰ বাবেও চৰকাৰে প্ৰয়োজনীয় পদক্ষেপ গ্রহণ কৰিব।

নিখিল বড়ো ছাত্ৰ সম্মান প্রতিনিধিসকলৰ সৈতে অনুষ্ঠিত বৈঠকত অংশগ্রহণ কৰি মুখ্যমন্ত্রী সোণোৱালে ঐতিহাসিক বড়ো শান্তি চুক্তি স্বাক্ষৰত গ্রহণ কৰা ইতিবাচক ভূমিকাৰ বাবে সংগঠনটোক ধন্যবাদ জ্ঞাপন কৰে। মুখ্যমন্ত্রীয়ে কয় যে চুক্তিত সন্নিবিষ্ট সকলোৰোৰ প্ৰতিশ্ৰুতি দ্রুতভাৱে পূৰণৰ বাবে বাজ্য চৰকাৰে উপযুক্ত পদক্ষেপ গ্রহণ কৰিছে। বিটিআৰ গঠনৰ জৰিয়তে অঞ্চলটোৰ দ্রুত উন্নয়নৰ দিশত এক নতুন যুগৰ সূচনা হ'ল বুলিও মুখ্যমন্ত্রীয়ে মন্তব্য কৰে।

সূত্ৰধৰ জনগোষ্ঠীক প্রতিনিধিত্ব কৰা সদৌ অসম সূত্ৰধৰ সমিতিৰ এটা সঁজাতি দলৰ সৈতে হোৱা বৈঠকত মুখ্যমন্ত্রীয়ে জনগোষ্ঠীটোৰ দাবীসমূহৰ আশু সমাধানৰ বাবে ইতিবাচক পদক্ষেপ গ্রহণ কৰা হ'ব বুলি আশ্বাস প্ৰদান কৰে।

ডিমা হাছাও জিলাৰ পৰা অহা ইণ্ডিজিনিয়াচ পিপলচ ফৰামৰ সদস্যসকলেও আজি মুখ্যমন্ত্রীক সাক্ষাৎ কৰে। তেওঁলোকৰ দাবীসমূহ নিষ্পত্তিৰ বাবে উপযুক্ত ব্যৱস্থা হাতত লোৱা হ'ব বুলি মুখ্যমন্ত্রীয়ে আশ্বাস প্ৰদান কৰে।

উল্লিখিত আটাইকেইখন বৈঠকতে হস্তান্ত আৰু বস্ত্ৰ, ৰেচম আদি বিভাগৰ মন্ত্ৰী ৰঞ্জিত দত্ত, সাংসদ প্ৰদান বৰুৱা, মুখ্যমন্ত্রীৰ মিডিয়া উপদেষ্টা হ্ৰষীকেশ গোস্বামী, অতিৰিক্ত মুখ্য সচিব জিয়ুও বৰুৱা, তৈয়াৰ জনজাতি আৰু অন্যান্য পিছপৰা শ্ৰেণী কল্যাণ বিভাগৰ আয়ুক্ত সচিব ড° এম অংগমুখুকে ধৰি উচ্চপদস্থ বিষয়াসকল আৰু সংগঠনসমূহৰ প্রতিনিধিসকল উপস্থিত থাকে।

স্বাঃডঃ / পঃকুঃবঃ / পুঃডঃ
১/০৯/২০২০